

15 ta' Diċembru, 1951.

Imballef:

L-Onor. Dr. W. Harding, B.Litt., LL.D.

Alfred Tonna *versus* John Maria Pirotta et.

**Cessjoni — Eskussjoni tad-Debitur — Garanzija
tas-Solvibilità — Art. 1562 tal-Kap. 23.**

Meta fl-att tad-cessjoni, li saret bil-garanzija ta' l-etiqibiltà tal-kreditu, ma jkunx sar ftehim fis-sens li l-èdient għandu jkallas għad-

debitur jekk dan ma jhallasx fuq sempliċi talba, iċ-ċessjonarju għandu l-ewwel jimxi kontra d-debitur qabel ma jdur kontra ċ-ċedent.

Fis-sistema multi dan il-prinċipju jibqa' jsekk avvolja jsiru provi ta' l-insolvenza tad-debitur u jiġi pruvat li, jekk isiru proċeduri kontra tiegħu, isiru spejjeż inutili.

Lanqas jiswa b'ix jidderoga dan il-prinċipju l-fatt li d-debitur ikun ċitat fl-istess kawża ma-ċedent; għalix l-eskussjoni tad-debitur trid tkun preventiva, u mhux kontestwali ma-ċitazzjoni ta-ċedent; u sempliċi ċitazzjoni ma hix eskussjoni preventiva.

Il-Qorti, — Rat l-att ta-ċ-ċitazzjoni li bih l-attur ippremetta illi fl-attijiet tan-Nutar Emmanuele Agius tat-18 ta' Mejju 1951 (dok. A), il-konvenut Pirotta ċedielu kreditu ta' £300 bil-prezz ta' £280, liema kreditu l-imsemmi Pirotta kien xtara minn għand Carmelo Grima, li kellu jiehu l-istess ammont minn għand Edwin Bartolo; illi l-imsemmi Pirotta ggarantielu r-realtà u l-eżegibilità ta' l-istess kreditu; illi hu sab, kif jiġi pruvat, li dan il-kreditu ma jistax jeżiġih minn għand Edwin Bartolo; u talab li, premessa kwalunkwe neċessarja dikjarazzjoni u provvedimenti opportuni, u prevja okkorrendo, id-dikjarazzjoni li dan il-kreditu huwa ineżiġibili, il-konvenuti jew min minnhom jiġu kundannati jhallsuh is-somma ta' £300 kif lilu ċeduta mill-konvenut Pirotta fl-imsemmija attijiet tan-Nutar Emmanuele Agius. Bl-imghax legali mill-ġurnata ta-ċ-ċessjoni, ċjoè mit-18 ta' Mejju 1951, u bl-ispejjeż kompriżi dawk tal-mandat ta' l-impediment tas-safar ta' l-24 ta' Settembru 1951 u ta' l-ittra uffiċjali tal-24 ta' Settembru 1951, kontra l-konvenuti interpellati għas-subizzjoni;

Omissis:

Ikkunsidrat;

Fuq l-ewwel preġudizzjali;

Skond l-art. 1562 Kap. 23, Ediz. Riv., iċ-ċessjonarju għandu jimxi ("proceed" fit-test Ingliż, "agire" fit-test Taljan antik) kontra d-debitur "qabel" ma jdur kontra ċ-ċedenti, barra minn meta jkun gie miftihem illi ċ-ċedent għandu jhallas fuq sempliċi talba;

Fil-kuntratt fol. 4 ma sarx dan il-ftehim li ċ-ċedent għan-

du jhallas fuq semplici talba, u għalhekk l-eżekuzzjoni ma hix applikabili fil-fattispeċje;

Id-difensur ta' l-attur osserva fid-dibattitu orali li jekk isiru proceduri eżekutivi kontra d-debitur Bartolo, isiru spejjeż inutili, għaliex dana Bartolo hu insolventi, u li għalhekk biżżejjed isiru l-provi ta' l-insolvenza. Issa din l-osservazzjoni ma hix aċċettabili fis-sistema tal-Ligi Maltja, għaliex f'din il-ligi hemm l-artikolu espressa fuq oġġet — ċirkustanza deċiżiva li għet bla raġun trasandata f'xi sentenza nostrali. Il-kommentaturi tal-ligi Taljana, bħal, per eżempju, ir-Ricci (Vol. VII, pag. 509), iġid li biżżejjed li tiġi pruvata bi kwalunkwe mod l-insolvenza tad-debitur, mingħajr il-bżonn li jsiru attijiet ta' eżekuzzjoni dispendjużi u inutili. Imma dan jista' jingħad taht is-sistema tal-ligi Taljana u Franciża; għaliex ma hemmx artikolu simili għal dak tal-kodiċi nostrali. Kommentaturi oħra, bħal Marcadé u Pont, avvolja l-ligi Franciża, bħal-ligi Taljana, ma għandhiex dispożizzjoni simili għal dik tal-Kodiċi Malti, iġid li ċ-ċessionarju jista' jirrivolgi ruhu kontra ċ-ċedent bla ma jddiskuti qabel lid-debitur ("senza obbligo di discutere prima il debitore") meta ċ-ċedent ikun obliga ruhu li jhallas hu stess, jew li jhallas wara semplici intima lid-debitur, jew bla intima mal-lid-debitur. Imma, meta ma jkunx hemm dan il-ftehim, allura "il cessionario non potrebbe procedere contro il cedente se non dopo discusso il debitore....." (comm. art. 1695, pag. 373). Dawn l-awturi jidher awtur ieħor, il-Loyseau, u deċiżjoni tal-Qorti Franciża;

Il-legislatur Malti evidentement ried jitrunka kull kwistjoni b'dispożizzjoni espressa; u infatti Sir Adrian Dingli, fl-annotazzjonijiet tiegħu għall-artikolu in parola, allura 1226, issa 1562, qal dawn il-kliem: — "Questo decide una questione";

Fis-sentenza "Cachia vs. Camenzuli", App. 5 ta' Mejju 1869, sedenti Sir Antonio Micallef, President, u l-Imballfin Dr. Schembri u Dr. Vella, fejn debitur kien ċeda lill-kreditur tiegħu xi krediti "in solutum", u sar għalhekk ċedent u l-kreditur sar ċessionarju, ingħad illi l-kreditur (li sar ċessionarju) ma setax jaġixxi kontra d-debitur (ċedent) qabel ma jkun qabel aġixxa għar-riskossjoni tal-krediti lilu ċeduti (ara wkoll "Camilleri vs. Rotin". P.A. 29. 10. 1917);

L-attur ma ppruvax li hu pproċeda kontra Bartolo "qabel" ma għamel din l-azzjoni, u li eskutih għal ta' xejn;

L-eċċezzjoni għalhekk hi sorretta. Lanqas tiswa l-osservazzjoni l-oħra tad-difensur illi d-debitur Bartolo jinsab ċitat ukoll; u ma tiswiex, għaliex l-eskussjoni għandha tkun preventiva, u mhux kontestwali maċ-ċitazzjoni taċ-ċedent; u sempliċi ċitazzjoni ma hijiex eskussjoni preventiva. Hu notorju li l-art. 1562 fuq ċitat eleva f'ligi pożitiva dak li qabel kien prinċipju tad-dottrina espress bil-kliem "Qui cessum nomen promisit praestare idoneum, non potest convenire ante ex-cussum debitorem";

Għalhekk, fil-konfront tal-konvenut Pirota, l-azzjoni hija intempestiva. Lanqas hi sostenibili proċeduralment l-istanza kontra Bartolo, għaliex il-kawżali tad-domanda hija l-garanzija ta' l-eżigibilità — liema kawżali hi operativa biss kontra Pirota;

Għalhekk;

Tiddeċidi billi tilibera ż-żewġ konvenuti "ab observantia". L-ispejjeż jithallsu mill-attur, hliet dawk tal-konvenut Bartolo. li jibqgħu a kariku tiegħu.